



QORTI KRIMINALI

Imħallef Dr. Antonio Mizzi LL.D.

ATT TA' AKKUZA Nru: 9/2015

IR-REPUBBLIKA TA' MALTA

kontra

Isaac Anthony Ugochukwu Unigwe

Illum 31 ta' Ottubru, 2017,

Il-Qorti,

Rat l-att ta' akkuza numru disgha tas-sena elfejn u hmistax (2014) migjuba kontra l-imsemmi Isaac Anthony Ugochukwu Unigwe, detentur tal-passaport tal-Federazzjoni Repubblika tan-Nigerja bin-numru A3344051A:

Fejn l-Avukat Ġenerali fl-Ewwel Kap ippremetta :

Illi fil-bidu t' Awwissu tas-sena elfejn u sitta (2006) l-Pulizija tal-Iskwadra tad-Droga nterċettaw pakkett indirizzat lejn ċertu Charmaine Mizzi li tirresedji f'35, Triq il-Parroċċa, Luqa, liema pakkett kien suspettat li fih drogi illegali. Wara li sar '*controlled delivery*' mill-pulizija skont il-ligi, il-pulizija ikkonfermaw il-wasla u tluq tal-istess pakkett fir-residenza li hawn imsemmija aktar il' fuq fl-erbgħa (4) ta' Awwissu 2006 u wara li saret tfitxija għall-istess pakkett u għall-kontenut tiegħu l-pulizija giet informat minn Chairmaine Mizzi li l-pakkett kien għall-habib tagħha dan wara li kien talabha biex tirċievi dan il-pakkett f'ismu, u hekk kif tirċevih kellha tgħaddih lilu. Irrizulta li dan l-habib tas-sinjura Mizzi kien ta' nazzjonalita' Niġerjana, jgħix f'Malta u jismu Isaac Anthony Ugockukwu Unigwe minn hawn 'il quddiem imsemmi bhala Isaac Unigwe jew l-akkużat f'dawn il-proċeduri.

Mill-investigazzjonijiet irrizulta li fl-erbgħa (4) t' Awwissu tas-sena elfejn u sitta (2006) u waqt il-gimghat ta' qabel, l-akkużat Isaac Anthony Ugockukwu Unigwe, iddeċieda li jibda jittraffika llegalment l-kokaina u l-pjanta tal-*cannabis*. L-akkużat assoċja ruħu ma' persuni oħra kemm f'Malta u anke barra minn Malta bil-għan li jirċievi pakkett li jkun fih filtru taż-żejt tal-karozza u liema filtru kellu fih kemm ammont konsiderevoli ta kokaina u l-pjanta tal-*cannabis* biex dawn l-imsemmija drogi jiġu ttraffikati llegalment hawn Malta. Huwa kellu l-istruzzjonijiet biex jgħaddi dawn l-imsemmija sustanzi illegali lil Niġerjan ieħor jgħix f'Malta għall-istess skopijiet illegali. Irrizulta wkoll li somom konsiderevoli kienu ġew trasferiti lejn in-Niġerja mill-akkużat fl-istess data li l-pakkett wasal f'Malta.

Fortunatament l-akkużat kien arrestat mill-pulizija fil-ġurnata li l-pakkett wasal wara li Charmaine Mizzi ltaqet mal-akkużat u għadditlu l-pakkett li kienet għadha kemm irċeviet skont il-ftehim għal dan il-għan u liema pakkett

allegatament kien jikkonsisti fil-filtru taż-żejt tal-karozza. Barra minn hekk gie ikkonfermat ulterjorament li l-filtru taż-żejt f'dan il-pakkett kien fil-fatt jikkonsisti fil-kokaina u l-pjanta tal-*cannabis*, it-tnejn li huma sustanzi illegali skont is-sistema legali tagħna fl-ammonti ta' 191.49 grammi u 688.9 grammi rispettivament, b'livell ta' purità ta' 7.4% u 61% ukoll rispettivament.

Illi b'għemilu bl-intenzzjoni kriminali l-imsemmi Isaac Anthony Ugochukwi Unigwe sar hati talli, assoċja ruħu ma persuni oħra f'Malta u ma persuni oħra barra minn Malta sabiex jittraffika d-droga / mediċini perikolużi (kokaina u *cannabis*) f'Malta kontra d-dispożizzjonijiet tal-Ordinanza dwar il-Mediċini Perikolużi.

Għalhekk l-Avukat Ġenerali, fl-isem fuq imsemmi, jakkuża lill-imsemmi, Isaac Anthony Ugochukwi Unigwe hati talli, fl-erbgha (4) t' Awwissu tas-sena elfejn u sitta (2006) u fil-ġimgħat ta' qabel, assoċja ruħu ma persuni oħra f'Malta u ma persuni oħra barra minn Malta sabiex jittraffika droga / medicina perikolużi (kokaina u *cannabis*) kontra d-dispożizzjonijiet tal-Ordinanza dwar il-Mediċini Perikolużi jew li jippromovi, jikkostitwixxi, jorganizza jew jiffinanzja l-assocjazzjoni; jitlob li jingħamel skont il-Liġi kontra l-imsemmi akkużat u illi huwa jiġi kkundannat għall-piena ta' prigunerija għal għomru u għal multa ta' mhux inqas minn elfejn u tlitt mija u tletin ewro (€2,330) iżda mhux iżjed minn mija u sittax-il elf, u hames mitt ewro (€116,500), skont dak li hemm u jintqal fl-artikoli 7, 8(a), 8(b), 8(d), 8(e), 9, 10(1), 12, 14, 15(A), 20, 22(1)(a)(f)(1A)(1B)(2)(a)(i)(3A)(a)(b)(c)(d)(3B) u 26 tal-Ordinanza dwar il-Mediċini Preikolużi u r-regolament 4 u 9 tar-Regoli tal-1939 għall-Kontroll Intern tal-Mediċini Perikolużi (A. L.292/39), u l-artikoli 23 u 533 tal-Kodiċi Kriminali jew għal kull piena oħra li tista' skont il-liġi tingħata għall-htija ta' l-imsemmi akkużat.

Fejn l-Avukat Ġenerali fit-Tieni Kap ippremetta:

Illi minhabba n-natura taċ-ċirkostanzi li graw fl-erbġha (4) t'Awwissu tas-sena elfejn u sitta (2006) u waqt il-gimġhat ta' qabel, kif indikat fl-ewwel kap ta' dan l-att ta' akkuża, irriżulta li l-akkużat intenzjonalment u xjentament aċċetta li jirċievi l-pakkett li kien fih is-sustanzi llegali fosthom il-kokaina fl-ammonti ta' mija u wiehed u disġhin punt disġha u erbġhin grammi (191.40 grammi) u din id-droga kienet intenzjonata għal terzi partijiet li l-akkużat kien konxju tagħhom flimkien ma' dawk assoċjati miegħu barra minn Malta. Fil-fatt l-akkużat ikkonferma li huwa kien għamel arrangamenti mal-habiba tiegħu Charmaine Mizzi sabiex l-pakkett jkun impurtat lilha u hekk kif hija tirċevih hija kellha tgħaddih lill-akkużat, da parti tiegħu u xjentement, kellu jgħaddi l-kontenut tal-pakkett flimkien mad-droga lil terza persuna hawn Malta sabiex tkompli t-traffikar. Effettivament din l-istess droga waslet, tant li l-akkużat kien ġie arrestat meta' rċieva l-istess pakkett u hekk kif dan l-istess pakkett kien mġhoddi lill-akkużat minn Charmaine Mizzi. Li kieku l-Iskwadra ta' Kontra d-Droga tal-Pulizija ma indunatx bil-kontenut tal-pakkett u kieku l-pulizija ma intraċċawx għand min kien intenzjonat li jasal dak il-pakkett, l-kontenut tiegħu kien jkun trasferit lil terzi persuni f'Malta, u kien jiġi ttraffikat għal qligħ finanzjarju.

Id-droga kokaina hija droga perikoluża speċifikata fl-Ewwel Taqsima tal-Ewwel Skeda tal-Ordinanza dwar il-Mediċini Perikolużi. Isaac Anthony Ugochukwu Unigwe ma kellux fil-pussess tiegħu awtorizzazzjoni valida għall-importazzjoni skont id-dispożizzjonijiet tal-istess Liġi (Kapitolu 101 tal-Liġi ta' Malta), li b'xi mod tippermetti l-importazzjoni ta' din l-istess droga mill-akkużat.

Illi b'għemilu u bl-intenzjoni kriminali l-imsemmi Isaac Anthony Ugochukwu Unigwe sar hati talli, ġab jew ġieġhel li tingieb f'Malta b'kull mod li jkun d-droga kokaina, li hija droga speċifikata u kkontrollata taht l-Ewwel Taqsima tal-Ewwel

Skeda tal-Ordinanza dwar il-Medicini Perikolużi (Kapitolu 101 tal-Liġi ta' Malta) meta ma kellux fil-pussess tiegħu awtorizzazzjoni valida għall-importazzjoni skont id-dispożizzjonijiet tal-istess liġi.

Għalhekk l-Avukat Ġenerali, fl-isem fuq imsemmi, jakkuża lill-imsemmi, Isaac Anthony Ugochukwi Unigwe hati talli, fl-erbġha (4) t' Awwissu tas-sena elfejn u sitta (2006) u fil-gimġhat ta' qabel, ġab jew ġieġhel li tingieb f'Malta b'kull mod li jkun d-droga kokaina, li hija droga specificata u kkontrollata taħt l-Ewwel Taqsima tal-Ewwel Skeda tal-Ordinanza dwar il-Medicini Perikolużi (Kapitolu 101 tal-Liġi ta' Malta) meta ma kellux fil-pussess tiegħu awtorizzazzjoni valida għall-importazzjoni skont id-dispożizzjonijiet tal-istess liġi; jitlob li jingħamel skont il-Liġi kontra l-imsemmi akkużat u illi huwa jiġi kkundannat għall-piena ta' prigunerija għal għomru u għal multa ta' mhux inqas minn elfejn u tlitt mija u tletin ewro (€2,330) iżda mhux iżjed minn mija u sittax-il elf, u hames mija ewro (€116,500), skont dak li hemm u jintqal fl-artikoli 10(1), 12, 14, 15(A), 20, 22(1)(a)(1B)(2)(a)(i)(3A)(a)(b)(c)(d)(3B) u 26 tal-Ordinanza dwar il-Medicini Perikolużi u r-regolament 4 u 9 tar-Regoli tal-1939 għall-Kontroll Intern tal-Medicini Perikolużi (A.L.292/39), u l-artikoli 23 u 533 tal-Kodiċi Kriminali jew għal kull piena oħra li tista' skont il-liġi tingħata għall-htija ta' l-imsemmi akkużat.

Fejn l-Avukat Ġenerali fit-Tielet Kap ippremetta:

Illi fil-kuntest taċ-ċirkostanzi u żmien kif indikati fil-kapijiet suesposti ta' dan l-att ta' Akkuża u cioè fl-erbġha (4) t' Awwissu tas-sena elfejn u sitta (2006) u waqt il-gimġhat ta' qabel deher li l-akkużat volontarjament u xjentament aċċetta li jirċievi l-pakkett li kien fih is-sustanza llegali li tinkludi dik tal-pjanta tal-*cannabis* fl-ammonti ta' sitt mija tmienja u tmenin punt disġha grammi (688.9 grammi) liema droga kienet intiża għal terzi persuni li l-akkużat kien konxju tagħhom

flimkien ma' dawk assoċjati miegħu barra minn Malta. Fil-fatt l-akkużat ikkonferma li huwa kien għamel arrangamenti mal-habiba tiegħu Charmaine Mizzi sabiex l-pakkett jkun impurtat lilha u hekk kif hija tircievih kellha tgħaddih lill-akkużat, li da parti tiegħu u xjentement kellu jgħaddi l-kontenut tal-pakkett flimkien mad-droga lil terza persuna hawn Malta sabiex ikompli t-traffikar. Effettivament din l-istess droga waslet, tant li l-akkużat kien gie arrestat meta rċieva l-istess pakkett u hekk kif dan l-istess pakkett kien mghoddi lill-akkużat minn Chairmaine Mizzi. Li kieku l-Skwadra ta' Kontra d-Droga tal-Pulizija ma indunatx bil-kontenut tal-pakkett u kieku l-pulizija ma intraċċawx għand min kien intenzjonat li jasal dak il-pakkett, l-kontenut tiegħu kien jkun trasferit lil terzi persuni f'Malta, u kien jiġi ttraffikat għal qligh finanzjarju.

Id-droga tal-pjanta tal-*cannabis* hija droga perikoluża, speċifikata fl-Ewwel Taqsima tal-Ewwel Skeda tal-Ordinanza dwar il-Mediċini Perikolużi. Isaac Anthony Ugochukwu Unigwe ma kellux fil-pussess tiegħu awtorizzazzjoni valida; għall-akkwist jew biex jipprokura, manifattura, exportazzjoni jew importazzjoni skont id-dispożizzjonijiet tal-istess liġi (Kapitolu 101 tal-Liġi ta' Malta), li b'xi mod tippermetti l-importazzjoni ta' din l-istess droga mill-akkużat.

Illi b'għemilu u bl-intenzjoni kriminali fl-erbgha (4) t' Awwissu tas-sena elfejn u sitta (2006), l-akkużat Isaac Anthony Ugochukwi Unigwe sar hati talli, importa jew esporta, jew gieghel li tiġi mportata jew esportata jew jagħmel xi haġa biex tkun tista tiġi mportata jew esportata d-droga pjanta tal-*cannabis* jew biċċa minnha (minnbarra l-preparazzjonijiet mediċinali tagħha).

Għalhekk l-Avukat Ġenerali, fl-isem fuq imsemmi, jakkuża lill-imsemmi, Isaac Anthony Ugochukwi Unigwe hati talli, fl-erbgha (4) t' Awwissu tas-sena elfejn u sitta (2006) u fil-gimghat ta' qabel, importa jew esporta, jew gieghel li tiġi mportata jew esportata jew jagħmel xi haġa biex tkun tista tiġi mportata jew

esportata d-droga pjanta tal-*cannabis* jew biċċa minnha (minnbarra l-preparazzjonijiet mediċinali tagħha); jitlob li jingħamel skont il-Liġi kontra l-imsemmi akkużat u illi huwa jiġi kkundannat għall-piena ta' prigunerija għal għomru u għal multa ta' mhux inqas minn elfejn u tlitt mija u tletin ewro (€2,330) iżda mhux iżjed minn mija u sittax-il elf, u hames mitt ewro (€116,500), skont dak li hemm u jintqal fl-artikoli 7, 10(1), 12, 14, 15(A), 20, 22(1)(a)(1B)(2)(a)(ii)(3A)(a)(b)(c)(d)(3B) u 26 tal-Ordinanza dwar il-Mediċini Perikolużi u r-regolament 4 u 9 tar-Regoli tal-1939 għall-Kontroll Intern tal-Mediċini Perikolużi (A.L.292/39), u l-artikoli 18, 23 u 533 tal-Kodici Kriminali jew għal kull piena oħra li tista' skont il-liġi tingħata għall-htija ta' l-imsemmi akkużat.

Fejn l-Avukat Ġenerali fir-Raba' Kap ippremetta:

Illi barra minn hekk, minhabba n-natura taċ-ċirkostanzi deskritti fl-ewwel kap ta din l-Att ta' Akkuża li graw fl-erbgha (4) t'Awwissu tas-sena elfejn u sitta (2006), fil-gimghat ta' qabel, u partikolarment fil-ġurnata li l-akkużat ġie rrestat, waqt it-tfitxija li saret fil-vettura tal-akkużat bin-numru tar-registrazzjoni KAW081 bħala parti mill-investigazzjoni li twettqet fl-eżekuzzjoni tal-poteri legittimi tal-pulizija, instabet biċċa zghira ta' sustanza kannella, liema sustanza kienet suspettata li kienet *cannabis*. Meta din is-sustanza ġiet analizzata mill-esperti mahtura mill-qorti ikkonkludew li fil-fatt li s-sustanza kienet raża tal-*cannabis* fl-ammont ta' zero punt zero sebgha tnejn grammi (0.072gr), wkoll rappreżentanti sustanza llegali skont il-Liġi tagħna. Irrizulta li l-akkużat ma kellux fil-pussess tiegħu awtorizzazzjoni legal għall-pussess tal-istess sustanza.

Ir-raża tal-*cannabis* hija speċifikata fl-Ewwel Taqsima tal-Ewwel Skeda tal-Ordinanza dwar il-Mediċini Perikolużi. Isaac Anthony Ugochukwu Unigwe ma

kellux fil-pussess tiegħu liċenzja valida mogħtija lilu bis-saħħa tal-imsemmija liġi, li b'xi mod tippermetti l-importazzjoni ta' din l-istess droga mill-akkużat.

Illi b'għemilu u bl-intenzjoni kriminali fl-erbgha (4) t' Awwissu tas-sena elfejn u sitta (2006), l-akkużat Isaac Anthony Ugochukwi Unigwe sar hati talli, kellu fil-pussess tiegħu (ħlief fil-kors ta' transit minn Malta jew mill-ibħra territorjali tagħha), ir-raża meħuda mill-pjanta *Cannabis* jew xi preparazzjonijiet li jkollhom bħala bażi din ir-raża;

Għalhekk l-Avukat Ġenerali, fl-isem fuq imsemmi, jakkuża lill-imsemmi, Isaac Anthony Ugochukwi Unigwe hati talli, fl-erbgha (4) t' Awwissu tas-sena elfejn u sitta (2006), kellu fil-pussess tiegħu (ħlief fil-kors ta' transit minn Malta jew mill-ibħra territorjali tagħha), ir-raża meħuda mill-pjanta *Cannabis* jew xi preparazzjonijiet li jkollhom bħala bażi din ir-raża; jitlob li jingħamel skont il-Liġi kontra l-imsemmi akkużat u illi huwa jiġi kkundannat għall-piena ta' prigunerija għal żmien ta' mhux inqas minn tnax-il (12) xahar iżda mhux iżjed minn għaxar (10) snin u multa ta' mhux inqas minn erba' mija u hamsa u sittin ewro u sebgha u tmenin ċenteżmu (€465.87) iżda mhux iżjed minn tlieta u għoxrin elf, mitejn u tlieta u disgħin ewro u tlieta u sebghin ċenteżmu (€ 23,293.73), skont dak li hemm u jintqal fl-artikoli 8(a), 12, 14, 20, 22(1)(a)(2)(a)(ii)(3A)(a)(b)(c)(d)(3B) u 26 tal-Ordinanza dwar il-Mediċini Perikolużi u r-regolament 4 u 9 tar-Regoli tal-1939 għall-Kontroll Intern tal-Mediċini Perikolużi (A.L.292/39), u l-artikoli 23 u 533 tal-Kodiċi Kriminali jew għal kull piena oħra li tista' skont il-liġi tingħata għall-htija ta' l-imsemmi akkużat.

Fejn l-Avukat Ġenerali fil-Flames Kap ippremetta.

Illi skont dak li rrizulta mit-tfittxijiet u l-investigazzjonijiet imwettqa b'konnessjoni mal-fatti kif spjegat fl-ewwel kap ta dan l-Att ta' Akkuża li graw fl-

erbgħa (4) t' Awwissu tas-sena elfejn u sitta (2006), kien instab li l-akkuzat kellu fil-pussess tiegħu żewġ passaporti bin-numri A2975309A u A3344051A liema passaporti allegatament it-tnejn li huma kienu tal-akkuzat, iżda dawn kellhom informazzjoni differenti. Meta l-akkuzat ġie mistoqsi dwar dan huwa kkonferma li l-passaport bin-numru A2975309A ma kienx passaport awtentiku. Barra minn hekk, meta dawn id-dokumenti kienu analizzati minn esperti forensiċi rriżulta li għalkemm dan l-istess passaport kien wieħed ġenwin xorta kien iffalsifikat. Dan għaliex kien fih paġna tal-'bio-data' li kienet sostitwita b' dokument falz. Din tal-aħhar ma kellux il-karatteristiċi tas-sigurta' liema karatteristiċi jkunu dejjem preżenti f' passaporti li hareġ b' mod uffiċjali, u b' hekk jkomplu jkkonfermaw l-falsità ta' dan l-istess dokument.

Illi b'għemilu l-akkuzat Isaac Anthony Ugochukwi Unigwe sar ħati ta' falsifikazzjoni, tibdil jew tbaġħbis ta' xi passaport jew li juża jew li kellu fil-pussess tiegħu xi passaport li hu jaf li jkun falsifikat, mibdul jew imbagħbas.

Għalhekk l-Avukat Ġenerali, fl-isem fuq imsemmi, jakkuża lill-imsemmi, Isaac Anthony Ugochukwi Unigwe ħati talli, fl-erbgħa (4) t' Awwissu tas-sena elfejn u sitta (2006) u fil ġimghat ta' qabel, iffalsifika, biddel jew baġħbas xi passaport jew li għamel użu jew li kellu fil-pussess tiegħu xi passaport li huwa kien jaf li kien iffalsifikat, mibdul jew imbagħbas; jitlob li jingħamel skont il-Liġi kontra l-imsemmi akkużat u illi huwa jiġi kkundannat għall-piena ta' prigunerija għal żmien ta' mhux inqas minn sitt (6) xhur iżda mhux iżjed minn sentejn (2), skont dak li hemm u jintqal fl-artikolu 5 tal-Ordinanza Dwar Il-Passaporti (Kapitlu 61 tal-Liġijiet ta' Malta) u fl-artikoli 23 u 533 tal-Kodici Kriminali jew għal kull piena oħra li tista' skont il-liġi tingħata għall-ħtija ta' l-imsemmi akkużat.

Fejn l-Avukat Ġenerali fis-Sitt Kap ippremetta:

Illi wara l-arrest tal-akkużat, partikolarment wara li saru t-tfitxijiet minhabba l-okkorrenzi kif deskritti fl-ewwel kap ta din l-Att ta' Akkuża, kif ukoll in vista tal-fatti kif deskritti fil-hames kap ta' din l-Att ta' Akkuża, meta jitqies li l-akkużat kellu fil-pussess tiegħu passaport falz li fih informazzjoni divergenti u kif ukoll in vista tal-fatt li l-akkużat xjentament għamel użu minn dan l-istess dokument, Isaac Athony Ugochukwu Unigwe fil-produzzjoni u l-użu ta' dan id-dokumentazzjoni xjentement ta informazzjoni falza li kienet pertinenti għall-identifikazzjoni tiegħu.

Illi b'għemilu l-akkużat Isaac Anthony Ugochukwi Unigwe sar hati li għamel xi dikjarazzjoni falza, jew li ta xi informazzjoni falza, jew li pproduċa xi dokument falz, partikolarment dokument ta' identifikazzjoni skont l-artikolu 14 tal-Att Dwar Il-Karta Tal-Identità u Dokumenti Ohra Tal-Identità, meta kien jaf li dawn huma foloz.

Għalhekk l-Avukat Ġenerali, fl-isem fuq imsemmi, jakkuża lill-imsemmi, Isaac Anthony Ugochukwi Unigwe hati talli, fl-erbgħa (4) t' Awwissu tas-sena elfejn u sitta (2006), u fil-gimghat ta' qabel, li għamel xi dikjarazzjoni falza, jew li ta xi informazzjoni falza, jew li pproduċa xi dokument falz, partikolarment dokument ta' identifikazzjoni skont l-artikolu 14 tal-Att Dwar Il-Karta Tal-Identità u Dokumenti Ohra Tal-Identità, meta kien jaf li dawn huma foloz; jitlob li jingħamel skont il-Liġi kontra l-imsemmi akkużat u illi huwa jiġi kkundannat għall-piena ta' prigunerija għal żmien ta' mhux inqas minn sentejn (2) iżda mhux iżjed minn hames (5) snin, skont dak li hemm u jintqal fl-artikolu 14, 24 tal-Att Dwar Il-Karta Tal-Identità u Dokumenti Ohra Tal-Identità (Kapitlu 258 tal-Liġijiet ta' Malta) u fl-artikoli 23 u 533 tal-Kodici Kriminali jew għal kull piena ohra li tista' skont il-liġi tingħata għall-htija ta' l-imsemmi akkużat.

Fejn l-Avukat Ġenerali fis-Seba' Kap ippremetta:

Illi għalhekk ukoll bl-arrest tal-akkużat wara l-fatti kif deskritti fl-ewwel kap ta' dan l-Att ta' Akkuża u b'referenza partikolari għall-ħames u s-sitt Kap ta' dan l-istess Att flimkien mal-informazzjoni pprovduta hemmhekk, l-akkużat Isaac Anthony Ugochukwu Unigwe għamel użu mill-passaport li xjentement kien jaf li kien iffalsifikat (*counterfeit*), u minħabba l-fatt li l-passaport jikkostitwixxi dokument pubbliku, huwa għamel użu b' mod illegali.

Illi b'għemilu l-akkużat Isaac Anthony Ugochukwu Unigwe sar hati li xjentement għamel użu minn att, kitba jew skrittura falza skont l-artikolu 183 tal-Kodici Kriminali (Falsifikazzjoni ta' atti pubbliċi, kummerċjali jew ta' bank privat minn persuna li ma tkunx uffiċjal pubbliku.)

Għalhekk l-Avukat Ġenerali, fl-isem fuq imsemmi, jakkuża lill-imsemmi, Isaac Anthony Ugochukwu Unigwe hati talli, fl-erbgħa (4) t' Awwissu tas-sena elfejn u sitta (2006), u fil-gimghat ta' qabel, li xjentement għamel użu minn att, kitba jew skrittura falza skont l-artikolu 183 tal-Kodici Kriminali (Falsifikazzjoni ta' atti pubbliċi, kummerċjali jew ta' bank privat minn persuna li ma tkunx uffiċjal pubbliku.); jitlob li jingħamel skont il-Liġi kontra l-imsemmi akkużat u illi huwa jiġi kkundannat għall-piena ta' prigunerija għal żmien ta' mhux inqas minn tlettax-il xhar (13) iżda mhux iżjed minn erba' (4) snin, skont dak li hemm u jintqal fl-artikoli 184, 183, 23 u 533 tal-Kodici Kriminali jew għal kull piena oħra li tista' skont il-liġi tingħata għall-htija ta' l-imsemmi akkużat.

Fejn l-Avukat Ġenerali fit-Tmien Kap ippremetta:

Illi għalhekk ukoll skont l-arrest tal-akkużat wara l-fatti kif deskritti fl-ewwel kap ta' dan l-Att ta' Akkuża u b'referenza partikolari għall-ħames, is-sitt u s-seba'

Kap ta' dan l-istess Att flimkien mal-informazzjoni pprovduta hemmhekk, l-akkuzat Isaac Anthony Ugochukwu Unigwe għamel użu mill-passaport li xjentement kien jaf li kien iffalsifikat (*forged*), u minhabba l-fatt li l-passaport jikkostitwixxi dokument pubbliku, huwa għamel dan b' mod illegali. B' rizzultat ta' dan, l-akkuzat ta informazzjoni falza u għamel dikjarazzjoni falza tal-fatti liema informazzjoni kienet intenzjonata biex tintuża mill-awtoritajiet pubbliċi inkluż il-pulizija, li intercettaw dan l-istess dokument waqt l-investigazzjonijiet tagħhom. Illi b'għemilu l-akkuzat Isaac Anthony Ugochukwu Unigwe sar ħati talli xjentement għamel dikjarazzjoni jew stqarrija falza, jew ta informazzjoni falza fi kwalunkwe dokument maħsub għal kwalunkwe awtorità pubblika, u dan sabiex jikseb xi vantaġġ jew benefiċċju għalih innifsu jew għal oħrajn.

Għalhekk l-Avukat Ġenerali, fl-isem fuq imsemmi, jakkuża lill-imsemmi, Isaac Anthony Ugochukwu Unigwe ħati talli, fl-erbgħa (4) t' Awwissu tas-sena elfejn u sitta (2006), u fil-ġimgħat ta' qabel, talli xjentement għamel dikjarazzjoni jew stqarrija falza, jew ta informazzjoni falza fi kwalunkwe dokument maħsub għal kwalunkwe awtorità pubblika, u dan sabiex jikseb xi vantaġġ jew benefiċċju għalih innifsu jew għal oħrajn; jitlob li jingħamel skond il-Liġi kontra l-imsemmi akkużat u illi huwa jiġi kkundannat għall-piena ta' prigunerija għal żmien ta' mhux iżjed minn sentejn (2), jew multa skont dak li hemm stipulat u jintqal fl-artikoli 188, 23 u 533 tal-Kodiċi Kriminali jew għal kull piena oħra li tista' skont il-liġi tingħata għall-htija tal-imsemmi akkużat.

Rat l-atti kollha ta' l-proċess;

Rat illi l-Prosekuzzjoni irtirat fil-mori tal-guri is-sitt kap ta' l-att t' akkuza.

Rat il-verdett tal-ġurati tal-31 ta' Ottubru, 2017 li bih:

L-Ewwel Kap

Il-ġurati b'seba' (7) voti favur u b'zewg (2) voti kontra jsibu lil Isaac Anthony Ugochukwu Unigwe hati skont l-Ewwel Kap tal-Att tal-Akkuża.

It-Tieni Kap

Il-ġurati b'seba' (7) voti favur u b'zewg (2) kontra jsibu lil Isaac Anthony Ugochukwu Unigwe hati skont it-Tieni Kap tal-Att tal-Akkuża.

It-Tielet Kap

Il-ġurati b'seba' (7) voti favur u b'zewg (2) kontra jsibu lil Isaac Anthony Ugochukwu Unigwe hati skont it-Tielet Kap tal-Att tal-Akkuża.

Ir-Raba' Kap

Il-ġurati b'seba' (7) voti favur u b'zewg (2) kontra jsibu lil Isaac Anthony Ugochukwu Unigwe mhux hati skont ir-Raba' Kap tal-Att tal-Akkuża.

Il-Hames Kap

Il-ġurati unanimament jsibu lil Isaac Anthony Ugochukwu Unigwe mhux hati skont il-Hames Kap tal-Att tal-Akkuża.

Is-Seba' Kap

Il-gurati unanimament jsibu lil Isaac Anthony Ugochukwu Unigwe mhux hati skont is-Seba' Kap tal-Att tal-Akkuza.

It-Tmien Kap

Il-gurati unanimament jsibu lil Isaac Anthony Ugochukwu Unigwe mhux hati skont it-Tmien Kap tal-Att tal-Akkuza.

Tiddikjara lil akkużat Isaac Anthony Ugochukwu Unigwe hati talli:

1. Fl-erbgha (4) t' Awwissu tas-sena elfejn u sitta (2006) u fil-gimghat ta' qabel, assoċja ruhu ma persuni ohra f'Malta u ma persuni ohra barra minn Malta sabiex jittraffika droga / medicina perikolużi (kokaina u *cannabis*) kontra d-dispożizzjonijiet tal-Ordinanza dwar il-Mediċini Perikolużi jew li jippromovi, jikkostitwixxi, jorganizza jew jiffinanzja l-assocjazzjoni.
2. Fl-erbgha (4) t' Awwissu tas-sena elfejn u sitta (2006) u fil-gimghat ta' qabel, gab jew gieghel li tingieb f'Malta b'kull mod li jkun d-droga kokaina, li hija droga specificata u kkontrollata taht l-Ewwel Taqsima tal-Ewwel Skeda tal-Ordinanza dwar il-Mediċini Perikolużi (Kapitolu 101 tal-Ligi ta' Malta) meta ma kellux fil-pussess tieghu awtorizzazzjoni valida ghall-importazzjoni skont id-dispożizzjonijiet tal-istess ligi.
3. Fl-erbgha (4) t' Awwissu tas-sena elfejn u sitta (2006) u fil-gimghat ta' qabel, importa jew esporta, jew gieghel li tigi mportata jew esportata jew jagħmel

xi haġa biex tkun tista tiġi mportata jew esportata d-droga pjanta tal-*cannabis* jew biċċa minnha (minnbarra l-preparazzjonijiet mediċinali tagħha).

Rat il-fedina penali aġġornata tal-ġati.

Qieset is-sottomissjonijiet tal-abbli difensur Dr. Roberto Montalto.

Qieset is-sottomissjonijiet tal-abbli prosekutur Dr. Lara Lanfranco.

Ikkunsidrat it-trapass taz-zmien u il-fedina penali nett tal-akkuzat.

Rat l-artikoli 7, 8(b), 8(e), 9, 10(1), 12, 14, 15A, 20, 22(1)(a)(f)(1A)(1B)(2)(a)(i) (3A)(a)(b)(c)(d) u 26 tal-Ordinanza dwar il-Mediċini Preikolużi u r-regolament 4 u 9 tar-Regoli tal-1939 għall-Kontroll Intern tal-Mediċini Perikolużi (G.N. 292/39) u tikkundanna lil Isaac Anthony Ugochukwu Unigwe għal piena ta' tmien (8) snin prigunerija u għal hlas ta' multa ta' hames telef euro (€5000).

Rat l-artikolu 533 tal-Kodiċi Kriminali, tikkundanna lill-ġati li jhallas l-ammont ta' tmien telef u euro u tnejn u tmenin ċenteżmu (€8,001.82) bħala spejjeż inkorsi f'dan il-proċess.

Tordna wkoll illi jekk l-ispejjeż ma jithallsux immedjatament, dawn jiġu kkonvertiti f'terminu ta' prigunerija skont tal-liġi.

Rat l-artikolu 23 tal-Kodiċi Kriminali u tordna wkoll il-konfiska favur il-Gvern ta' Malta tal-oġġetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjeta' mobbli w immobbli oħra tal-ġati.

Finalment, sakemm l-Avukat Ġenerali ma jindikax b'nota li għandha tiġi preżentata fi zmien hmistax il-jum mil-lum - li d-droga eżebita hija meħtiega in konnessjoni ma' xi proċeduri kriminali kontra terzi persuni, tordna li d-droga kollha eżebita u l-affarijiet li għandhom x'jaqsmu magħha jiġu distrutti a kura tar-Registratur tal-Qorti u taħt is-sorveljanza diretta tad-Deputat Registratur ta' din il-Qorti, li għandu jagħmel verbal ta' tali distruzzjoni u iġibu a konjizzjoni ta' din il-Qorti b'nota appożita li kopja tagħha tiġi notifikata lill-Avukat Ġenerali u lill-hati.

(ft) Antonio Mizzi
Imħallef

Brian Avellino
Deputat Registratur

Vera Kopja